



खबर संक्षेप

घायल की इलाज के दौरान मौत



कांकेर। नरहरपुर थानांतर्गत बरेंठिन बाहरा निवासी 26 वर्षीय नरोत्तम शोरी पिता स्व. बनुराम का ईलाज के दौरान 27 दिसंबर को दोपहर साढ़े 3 बजें सीएचसी नरहरपुर में मौत हो गया। मृतक की पत्नी 24 वर्षीय मीराबाई शोरी ने पुलिस को बताया कि मृतक निजी काम से नरहरपुर आया था। उसी दौरान सड़क दुर्घटना में वह गंभीर रूप से घायल हो गया था। ईलाज के लिए सीएचसी नरहरपुर में भर्ती किया गया था, जहां उसकी मौत हो गई। पुलिस ने मर्ग कायम कर विवेचना में लिया है।

औषधि उद्यान निर्माण की योजना बनाई जाएगी



दुर्गकोंदल। विकासखण्ड दुर्गकोंदल अंतर्गत शासकीय आयुर्वेद औषधालय कोदोपाखा में औषधि उद्यान के निर्माण, स्थानीय औषधि पौधों के जानकारों एवं गोंडी के जानकारों का 27 दिसंबर को जनपद सदस्य देवलाल नरेटी की अध्यक्षता में औषधि उद्यान के निर्माण से संबंधित कार्य योजना बनाने के लिए बैठक हुई, जिसमें योजना बनाकर औषधि उद्यान बनाने निर्णय लिया गया। बैठक में जगत दुग्गा, रमेश दुग्गा, जयलाल ध्रुव, डॉ. केवी गोपाल उपस्थित रहे।

हरिभूमि न्यूज » कांकेर

जिला मुख्यालय में अंग्रेजी एवं देशी शराब दुकान के शटर का उठाकर चोरी करने वाले 6 चोर सीसीटीवी कैमरे में कैद हो गए हैं। तीन चोर चोरी करने अंदर घुसे वहीं तीन चोर बाहर थे।

शराब दुकान के कर्मचारी 27 दिसंबर की बिक्री की रकम 10 लाख 66 हजार 950 रूपए को थाने में जमा करने के बजाए दुकान में रखा और चोरो ने नगदी रकम को पार कर दिया। आबकारी विभाग के जिम्मेदार अधिकारी व कर्मचारियों की लापरवाही का परिणाम है कि प्लेसमेंट एजेंसी के कर्मचारियों से सही ढंग से काम नहीं लिया गया और यह घटना हो गई। जानकारी के अनुसार 28 दिसंबर को सुबह शराब दुकान का शटर के टूटा हुआ देखने पर गार्ड ने अपने सेल्समैन व सुपरवाइजर को जानकारी दिया और सुबह 7 बजे के आसपास पुलिस को जानकारी दिया गया। कोतवाली पुलिस शराब दुकान में काम करने वाले सभी कर्मचारियों को 10 बजे थाना लाकर पृच्छाछ शुरू कर दिया था, इसके अलावा आबकारी विभाग के अधिकारी शराब दुकान के दस्तावेज लेकर थाना पहुँचे। आबकारी विभाग के अनुसार बिक्री की राशि जो रिकार्ड में है वो 10 लाख 66 हजार 950 रूपए है जिसमें अंग्रेजी शराब दुकान की राशि 7 लाख 25 हजार 270 रूपए और देशी शराब दुकान की राशि 3 लाख 31 हजार 680 रूपए है। शराब कितनी चोरी हुई, इसकी जानकारी समाचार लिख जाने तक

खास बातें

■ दुकान बंद करने के बाद बिक्री की रकम को सुरक्षा के तहत रखना था थाने में

■ अधिकारियों ने नहीं दिखाई गंभीरता, दुकान में रखी रकम, हो गई चोरी



सीसीटीवी में पौने तीन बजे आए नजर

सीसीटीवी कैमरे में कैद चोरों के घुसने का समय 2 बजकर 57 मिनट है। उसके पहले चोरों ने शटर को तोड़ा और घुसकर बहुत आराम से चोरी किया। यह चोरी 2 से 3 बजे के मध्य हुई। तीन लोग अंदर घुसे जिसमें एक अशेड है, जो लाल रंग की टोपी पहने हुआ है और लाल रंग का स्वेटर है। दूसरा व्यक्ति नीले कलर का शाल पहने हुआ है और तीसरा व्यक्ति ब्लैक जैकेट और चेहरे पर मास्क लगाए हुए है। इसके अलावा रकम जिस कमरे में रखा हुआ था, उस कमरे का सीसीटीवी बंद था, यह सीसीटीवी कब से बंद है, यह जिम्मेदारों आला अफसरों को नहीं पता है।

दुकान में काम करने वाले कर्मचारी नहीं बता

जिम्मेदार विभाग के अधिकारी बरत रहे लापरवाही

इंगल इंटरप्राइजेशन के द्वारा शराब दुकान संचालित करने के लिए प्लेसमेंट में कर्मचारी आबकारी विभाग को उपलब्ध करवाते हैं, परंतु अयोग्य कर्मचारियों को सुपरवाइजर व सेल्समैन की जिम्मेदारी दिए जाने के कारण जिलेभर की सभी शराब दुकानों में अव्यवस्था फैली हुई है वहीं आबकारी विभाग के जिम्मेदार अधिकारी जो दुकानों की मानीटरिंग करते हैं, उनके द्वारा भी लगातार लापरवाही बरती जा रही है। कांकेर के अंग्रेजी शराब दुकान में कार्यरत मल्टी परपज कर्मचारी इंगेश्वर साहू को दो माह पहले सेल्समैन बना दिया गया। यह आदेश किसके निर्देश पर जारी हुआ, यह बताने में आबकारी विभाग निरुत्तर है।

पाएँ, यहाँ तक आबकारी विभाग के जिम्मेदार अधिकारी नहीं बता पाएँ।

12 किसान सम्मेलन में प्राकृतिक खेती को बढ़ावा देने



12 विधायक से नर्सिंग एसोसिएशन ने भेंटकर ...



एक किलो गांजा जब्त कोचिया जेल दाखिल

आरोपी फेरी लगाकर गांव-गांव में गांजा बेचाता है

हरिभूमि न्यूज » कांकेर

चिल्हाटी और आसपास कई गाँव के युवाओं को गांजा की सप्लाय करने वाले गांजा कोचियों को एक किलो गांजा के साथ दबोचने में कोर पुलिस को सफलता मिली है। गांजा कोचिया से जप्त गांजा की कीमत लगभग 10 हजार रूपए होगी। आरोपी के खिलाफ एनडीपीएस एक्ट के तहत कार्यवाही किया गया।

जानकारी के अनुसार कोर पुलिस को जानकारी मिली कि चिल्हाटी निवासी 28 वर्षीय डोमंद्र गोटा पिता स्व. पुरुषोत्तम गोटा अपने घर में रखकर अवैध मादक पदार्थ को बिक्री करता है। कोर पुलिस ने तस्दीक किया और गांजा कोचिया डोमंद्र गोटा के घर में दबिश दिया और तलाशी लेने पर आरोपी के बेडरूम में दीवान के एक लायलोन के थैले में एक सफेद झिल्ली गांजा रखा हुआ मिला। आरोपी के कब्जे से 1 किलो गांजा, जिसकी कीमत 10 हजार रूपए को



जप्त किया गया। पुलिस ने आरोपी से गांजा लाने की जानकारी एकत्र कर रही है वहीं आरोपी ने बताया कि गांजा लाकर पुड़िया बनाकर दुग्गा दाम में बेचते हैं। सूखा नशा की मांग बढ़ जाने से गाँव गाँव में छोटे छोटे बच्चे सुखे नशे की गिरफ्त में फंसते जा रहे हैं। गाँव के युवा ही लालच के चलते में गांजा बेचने के काम में लग गए हैं। कोर पुलिस ने आरोपी से कई जानकारी एकत्र किया है और जहाँ से गांजा लाता था, उसकी पतासाजी भी कर रही है। कोर थाना प्रभारी ने »शेष पेज 10 पर

पाठक सूचना

कांकेर जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

7000955574, 9098324969



MEN | WOMEN | KIDS WEAR

BHOPAL | CHHINDWARA | JABALPUR | NAGPUR

BILASPUR: AGRASEN CHOWK, LINK ROAD, IN FRONT OF RAGHURAJ SINGH STADIUM | DURG: SANTRA BADI, STATION ROAD
RAIPUR: BESIDE AXIS BANK, JEEVAN BIMA MARG, PANDRI

Follow us on shreeshivamclothing shree_shivam 7222955555 Donate Organ. Donate Life. | **AMPLE PARKING SPACE**

UPTO 50% OFF

GINI & JONY

NAUTICA

VERO MODA

spykar2

JACK & JONES

SELECTED

FRENCH CONNECTION

WILD CLUB

UPTO 40% OFF

Living Human

celio*

aurelia

BLACKBERRYS

W

LOUIS PHILIPPE

madame

WISHFUL

ELLE

SWEET DREAMS

KAZO

mufti

U.S. POLO ASSN.

RARE RABBIT

BUY 2 GET 2 FREE

ColorPlus

LINEN CLUB

PARK AVENUE

ARROW

BUY 2 GET 1 FREE

INDIAN TERRAIN

WHITE HANGER

PONTIAC

UNITED COLORS OF BENETTON.

AND MANY MORE...
Exclusive Winter Warm Collection

T&C apply.

Shreeam Addition

ख़बर संक्षेप

शिखिर में रासेयो स्वयं सेवकों ने सेवा करने की शायथ उठाई

चारामा। शासकीय शहीद मॅदसिंह महाविद्यालय चारामा के तत्वावधान में ग्राम कसावाही में आयोजित सात दिवसीय राष्ट्रीय सेवा योजना के शिखिर के तीसरे दिन विशिष्ट अतिथि के रूप में चारामा आंचल के युवा कवि को बौध्दिक परिचर्चा कार्यक्रम में आमंत्रित किया गया। युवा कवि लिक्शे धुगलहरे ने रासेयो के स्वयं सेवकों से सेवाल जवाब किया और स्वयं सेवकों को शिक्षा के क्षेत्र में बेहतरीन प्रदर्शन करके सदैव आगे बढ़ने, सेवा कार्यों से सदैव जुड़े रहने को कहा। सेवा करने का हमें संकल्प लेना चाहिए और उसे व्यवहारिक जीवन में करके दिखाना चाहिए। रासेयो से निकल जाने के बाद भी आप सभी को स्वामी विवेकानंद को आदर्श मानकर हमेशा सेवा कार्यों से जुड़ा रहना है। इस कार्यक्रम में प्रमुख रूप से कार्यक्रम अधिकारी अभिषेक मिश्र, उत्तम साहू, देवेन्द्र सिन्हा, दीपिका भवसार, चंचल नेताम, युगलकिशोर निर्मलकर, चुरेंद्र मंडावी, स्वयं सेवक एवं ग्रामीण उपस्थित रहे।

हुल्लड़ करते नशैडियों ने युवक को पीटा व पिता को दी धमकी कांकेर। नरहरपुर थानांतर्गत मरामपानी में कुछ लोग शराब पीकर हल्ला कर रहे थे। हल्ला कर रहे लोगो को शांत रहने की बात वहा पर मौजूद युवक ने कहा तो आरोपियों ने उनके साथ मारपीट करना शुरू कर दिया। मारपीट को देख युवक का पिता आया तो उसके साथ भी आरोपी शराबियों ने मारपीट करने हुए जान से मारने की धमकी दिया।

थाना में शिकायत करने पहुंचे मरामपानी निवासी रिसाउ राम शोरी पिता मंगून राम शोरी ने पुलिस को बताया कि ग्राम मरामपानी बावालारी निवासी धर्मेंद्र शोरी, गुमान सिंह ध्रुव, संत राम ध्रुव पिता रामलाल ध्रुव, कृष्णा मंडावी पिता सियाराम मंडावी व अन्य 27 दिसंबर को शाम 5 बजें मोहल्ला में शराब पीकर गाली गलौच कर रहे थे, तभी मेरा बेटा श्रवण कुमार शोरी ने गाली गलौच करने वालों को गाली देने से मना किया। मना करने पर आवेश में आकर आरोपियों द्वारा मेरे बेटे श्रवण के साथ मारपीट करने लगे और मैं बीच बचाव करने के लिए गया तो आरोपियों ने मिलकर मेरे साथ भी गाली गलौच करते हुए ठंडे से मारपीट किया, जिससे मेरे सिर पर चोट आया है। आरोपियों ने जान से मारने की धमकी भी दिया है, जिससे मुझे जान का भय है। प्राथी की शिकायत पर पुलिस ने आरोपियों के खिलाफ धारा 294, 323, 506, 34 के तहत मामला दर्ज कर विवेचना में लिया गया है।

अपूर्वा को एग्रीकल्चर लीडरशिप अवार्ड-2023 कोंडागांव। छत्तीसगढ़ और बस्तर के लिए यह बेहद गौरव के पल थे, जब इसी 21 दिसंबर को देश की राजधानी दिल्ली के हालीडे इन के सभागार में आयोजित एक भव्य समारोह में, छत्तीसगढ़ कोंडागांव की अपूर्वा त्रिपाठी को भारत सरकार के कृषि मंत्री अर्जुन मुंडा द्वारा कृषि क्षेत्र के देश के सर्वोच्च सम्मान एग्रीकल्चर लीडरशिप अवार्ड-2023 से सम्मानित किया गया।

ऐज 09 के शेष ...

एक किलो गांजा...

बताया कि आरोपी के पास से जप्त गांजा में से 50-50 ग्राम गांजा सैम्पल परीक्षण के लिए अलग किया, जिसे एस-1 एवं एस 2 से चिन्हकित किया गया। आरोपी के खिलाफ धारा 20 (ख) एनडीपीएस एक्ट के तहत मामला दर्ज कर न्यायालय में पेश किया गया और न्यायिक रिमांड में जेल भेजा गया।

हरिभूमि न्यूज ►►धमतरी

रबी सीजन में कृषि विभाग जहां दलहन-तिलहन सहित मिलेट फसलों पर जोर दे रहा है वहीं साधन संपन्न किसान धान फसल का मोह छोड़ नहीं पा रहे हैं। अंचल के विभिन्न गांवों में खेतों की जुताई मताईं शुरू हो गई है। कहीं-कहीं पर मजदूर रोपा लगाने खेतों में उतर गए हैं। माना जा रहा है कि ग्रीष्मकालीन धान की फसल लगभग 25 हजार हेक्टेयर में ली जाएगी।

कृषि विभाग ने रबी फसल में धान का रकबा जीरो रखा है। गत वर्ष सिंचाई के लिए नहर पानी नहीं मिलने के बावजूद 30.960 हजार हेक्टेयर में धान की फसल ली गई थी। इस साल भी नहर सिंचाई पानी दिए जाने की कोई उम्मीद नहीं है। लोहरसी के किसान देवनारायण साहू ने बताया कि लोहरसी, मुजगहन, हटकेशर, खपरी सहित अनेक गांवों में किसान धान फसल लेने की तैयारी में लग गए हैं। कहीं-कहीं खेतों में धान का रोपा लगाना शुरू हो गया है। खेतों में ट्रैक्टर से जुताई मताईं कराई जा रही है। हटकेशर के किसान संतोष मीनपाल ने बताया कि पिछले साल गर्मी के दिनों में धान फसल की सिंचाई मोटर पंप के माध्यम से की गई लेकिन खेतों में पानी नहीं ठहरने तथा पानी का

जीरो लक्ष्य के बावजूद 25 हजार हेक्टेयर में ग्रीष्मकालीन धान लगेगा



तिलहन में सरसों का टारगेट पार

तिलहन फसल में राई-सरसों को किसानों ने रिस्पांस दिया है। विमानीय लक्ष्य 2500 हेक्टेयर के मुकाबले 2741 हेक्टेयर में सरसों की फसल ली जा रही है। अलसी 100 हेक्टेयर में लेने का लक्ष्य है। फिलहाल 58 हेक्टेयर का लक्ष्य पूरा हो पाया है। तिल, सूर्यमुखी, कुसुम के प्रति किसानों का रिस्पांस नहीं मिला। मूंगफली 100 हेक्टेयर में लगाने का लक्ष्य रखा गया है। जिसमें से 30 हेक्टेयर पर मूंगफली की फसल ली जा रही है।

बस स्टैंड के पीछे कल-कारखानों व शराब दुकान से परेशानी

प्रदूषण से मरीज व डॉक्टर्स बेहाल

हरिभूमि न्यूज ►►धमतरी

बस स्टैंड के आसपास चार बड़े अस्पताल हैं, जहां के मरीज और डॉक्टर ऑयल मिल और राइस मिल के प्रदूषण से बेहाल हैं। बस स्टैंड के पीछे शराब दुकान से अस्पताल के आसपास का माहौल भी खराब हो गया है। अब इन समस्याओं के खिलाफ डॉक्टर्स शिकायत करने की तैयारी में है। शहर और शहर के आसपास उद्योग-कारखानों के चलते प्रदूषण की मात्रा बढ़ी हुई है। नियम टाइट होने पर अधिकांश राइस मिलों में इनफ्ल्यूेंट ट्रीटमेंट प्लांट तो लगाया है, लेकिन ज्यादातर मिलों में ये मशीनें काम नहीं कर रही हैं, जिसके चलते प्रदूषण रूकने का नाम नहीं ले रहा है। औद्योगिक वार्ड में बस स्टैंड के आसपास तो स्थिति काफी खराब है। बस स्टैंड के पीछे एक ऑयल मिल और दर्जनभर से ज्यादा राइस मिल हैं। जिसके प्रदूषण का स्तर काफी बढ़ा हुआ है। यहां पर उपाध्याय नर्सिंग होम, वैष्णव हास्पिटल, डॉ विकास गुप्ता का अस्पताल है। ये तीनों हास्पिटल शहर के बड़े

अनुपयोगी है ईटीपी मशीन

प्रदूषण नियंत्रण मंडल द्वारा सभी कारखानों में इनफ्ल्यूेंट ट्रीटमेंट प्लांट(ईटीपी) लगाने का निर्देश दिया गया है। जिले की अधिकांश मिलों में यह प्लांट लगा भी है, लेकिन ठीक से काम नहीं कर रहा है। मिलों में ईटीपी मशीन के साथ डस्ट कलेक्टर भी लगाना जरूरी है। जिससे चिमनियों से निकलने वाला धुएँ में राखड़ के कण न हों, लेकिन मिलों में डस्ट कलेक्टर नहीं लगाया है, जिसके चलते मिलों के आसपास के क्षेत्र में दिन-रात काले राखड़ उड़ते रहते हैं।

शहर के आसपास भी लोग हलाकान

अर्जुनी के भूपेंद्र सारथी, डामन सिन्हा आदि ने बताया कि गांव में काले राखड़ से लोगों का जीना मुहाल हो गया है। हर घर की छत पर काले राखड़ की परत जमी हुई है। छत पर बड़ी, पापड़ तो दूर की बात है, कपड़े सूखना भी मुश्किल हो गया है। किचन में खाने-पीने की सामग्री में राखड़ जम जाता है। इसके अतिरिक्त हरफतराई, औद्योगिक वार्ड, शांति कालोनी, श्यामा प्रसाद मुखर्जी, अधारी नवागांव, हटकेशर, सरदार वल्लभाई पटेल, सुंदरगंज वार्ड सहित शहर के 20 वार्डों में प्रदूषण काफी अधिक है।

हास्पिटलों में गिने जाते हैं, जहां पर रोजाना बड़ी संख्या में मरीजों का आना-जाना लगा रहता है। मरीज पहले से ही बीमारी से परेशान रहते हैं। उपर से इन मिलों से निकलने वाला प्रदूषण इन्हें बेहाल कर देता है। मरीजों की सुविधा के लिए अस्पतालों को हवादार बनाया गया है लेकिन यहां की

हवा ही प्रदूषित होने के कारण अधिकांश समय अस्पतालों की खिड़कियों को बंद रखा जाता है। इन तीनों अस्पतालों के अतिरिक्त बस स्टैंड के सामने धमतरी का सबसे बड़ा मसीही अस्पताल है। प्रदूषण का असर यहां आने वाले मरीजों को झेलना पड़ता है।

स्वामी आत्मानन्द स्कूल में स्वास्थ्य परीक्षण एवं खेलकूद प्रतियोगिता



केशकाल। बांसकोट स्थित स्वामी आत्मानन्द अंग्रेजी माध्यम विद्यालय में स्वास्थ्य विभाग द्वारा स्वास्थ्य परीक्षण शिविर का आयोजन किया गया। जिसमें सभी बच्चों का परीक्षण किया गया, साथ ही विभाग के कर्मचारियों एवं संस्था के प्राचार्य अमर सिंह नेताम द्वारा बच्चों को स्वास्थ्य से संबंधित जानकारीयां दी गयी। ततपश्चात सभी शिक्षकों के द्वारा खेलकूद प्रतियोगिता का आयोजन कर बच्चों को उपहार वितरण किया गया। जिसमें संस्था के शिक्षक तोषन साहू, पारस कराड़े, एकता पाण्डे, साहिना जबी,किरण कुशवाहा, भाय्यश्री विश्वास, नेहा शर्मा, तुलेश देहरी, रिमी शुक्ला एवं अन्य कर्मचारी उपस्थित थे।

बस्तर जिला हरिभूमि 10

दलहन में तिवड़ा और चना पर जोर

रबी फसल में दलहन पर कृषि विभाग ने जोर दिया है। तिवड़ा को 11 हजार हेक्टेयर में लेने का लक्ष्य रखा गया है। लक्ष्य के विरुद्ध 9.340 हजार हेक्टेयर में तिवड़ा की फसल ली जा रही है। तिवड़ा लक्ष्य से 15 प्रतिशत पिछड़ गया। चने की फसल 6 हजार हेक्टेयर में लेने की योजना बनाई गई थी। अब तक करीब 3 हजार हेक्टेयर में चने की बोनी हो गई है। चने की बोनी अभी भी जारी है। गत वर्ष 5370 हेक्टेयर में चने की फसल ली गई थी। मटर को 900 हेक्टेयर में लेने का टारगेट है। 390 हेक्टेयर में इसकी पूर्ति हुई है। मसूर 300 हेक्टेयर के मुकाबले 182 हेक्टेयर में, मूंग 50 हेक्टेयर के बढले 13 हेक्टेयर, उड़द 100 हेक्टेयर के लक्ष्य पर 98 हेक्टेयर, कुल्थी 100 हेक्टेयर के टारगेट पर मात्र 4 हेक्टेयर में लगाई गई है।

लेवल डाउन होने से फसलों को मवेशियों के हवाले करना पड़ा था। इस साल आधे खेतों में धान तथा आधे खेतों में चना की फसल ले रहे हैं। उल्लेखनीय है कि जिले में करीब 40 हजार से अधिक मोटर पंप हैं। नहर सिंचाई पानी मिलने पर 50 से 60 हजार हेक्टेयर में ग्रीष्मकालीन धान की फसल ली जाती है। नहर सिंचाई पानी नहीं मिलने पर 25 से 30 हजार हेक्टेयर में रबी फसल लगाई जाती है।

अनुशासनहीनता : 3 शिक्षक निलंबित, 5 का वेतन रोका

हरिभूमि न्यूज ►►धमतरी

अनुशासनहीनता के चलते तीन शिक्षकों को निलंबित कर दिया गया है। वहीं पांच शिक्षकों का वेतन भी रोका गया है। यह कार्रवाई निरीक्षण के बाद अनुशासनहीनता पाए जाने पर की गई है।

पिछले साल आए निराशाजनक रिजल्ट देखते हुए अधिकारियों ने शिक्षा व्यवस्था में कसावट लाने की कोशिश शुरू कर दी है। इसी के तहत लगातार स्कूलों का निरीक्षण किया जा रहा है। विगत दिनों जिला शिक्षाधिकारी ब्रजेश बाजपेयी, खंड शिक्षाधिकारी अमित तिवारी सहित अन्य अधिकारियों ने विभिन्न प्राथमिक और माध्यमिक स्कूलों का निरीक्षण किया। इस दौरान कई स्कूलों में लापरवाही पाई गई। इस गड़बड़ी पर एक्शन लेते हुए



लापरवाही बरतने वाले शिक्षकों को कारण बताओ नोटिस जारी किया गया था। संतोषप्रद जवाब नहीं मिलने पर शिक्षकों के खिलाफ कार्रवाई की गई है। आमदी प्राथमिक शाला में पदस्थ सहायक शिक्षक एलबी सरिता देवी, मोंगरागहन प्राथमिक शाला के उमाशंकर गंगासागर, तेंदूकोन्हा प्राथमिक शाला के ओमप्रकाश साहू और मिथिलेश ध्रुव, झिरिया माध्यमिक शाला के शंकरलाल ध्रुव के खिलाफ वेतन रोकने की कार्रवाई की गई है।

नशे में पहुंचा शिक्षक, निलंबित

निरीक्षण के दौरान धमतरी शहर के प्राथमिक शाला क्रमांक-3 में सहायक शिक्षक एलबी कुलोश्वर ध्रुव नशे की हालत मिले थे। निर्वाचन दैनिक के दौरान भी वे नशे में पाए गए थे। इसी प्रकार प्राथमिक शाला माटेगहन के शिक्षक लोकेश्वर ध्रुव बिना सूचना के लंबी अवधि से गायब हैं। प्राथमिक शाला सिक्कीखुर्द के विद्यार्थियों और शिक्षकों के साथ दुर्व्यवहार का आरोप है। इन शिक्षकों को भी कारण बताओ नोटिस जारी किया गया था। संतोषप्रद जवाब नहीं मिलने पर इन शिक्षकों को निलंबित कर दिया गया है। निलंबन की अवधि में इन शिक्षकों का मुख्यालय विकासखंड शिक्षाधिकारी कार्यालय धमतरी रहेगा।

बहू से मारपीट की, ससुर के खिलाफ मामला दर्ज

हरिभूमि न्यूज ►►कांकेर

भानुप्रतापपुर थानांतर्गत चबेला में पैसा चोरी होने की बात को लेकर ससुर ने अपनी के बहू के साथ मारपीट किया और आवेश में आकर जान से मारने की धमकी दिया। महिला ने मारपीट की शिकायत थाना में



किया, पुलिस ने मामला दर्ज कर जाँच में लिया है। भानुप्रतापपुर थाना में शिकायत करने पहुंची ग्राम चबेला निवासी 35 वर्षीय रागिनी तिवारी पति कमलेश तिवारी ने पुलिस को बताया कि गुहणी हूँ और साथ में रोजी मजदूरी का काम करती हूँ। मेरे पति 27 दिसंबर को संबलपुर बाजार जाने के लिए निकला और मैं घर पर अपनी सास कला तिवारी, बेटा जतिन तिवारी और मनीष तिवारी के साथ घर पर थी। इसी दिन शाम लगभग 4 बजे मेरे ससुर आरोपी अशोक प्रसाद तिवारी शराब पीकर गांव तरफ से आए और मुझे जोर जोर से चिल्लाते हुए

कहने लगे कि मेरा पैसा तुम्हारे कारण चोरी हो गया है। मैं घर से बाहर गली में निकली तब ससुर ने घर के बाहर गली में मेरे साथ लड़ाई-झगड़ा गाली गलौच करते हुए जान से मारने की धमकी देते हुए लाठी से मारपीट किया। मारपीट करने से गाल में व शरीर के अन्य हिस्से में चोट आई है। घर में उपस्थित सास और बेटे ने बीच बचाव किया है।

बहू के द्वारा मारपीट करने की शिकायत पर पुलिस ने आरोपी ससुर के खिलाफ धारा 294, 323, 506 आईपीसी के तहत मामला दर्ज कर विवेचना में लिया है।

ग्रामीणों को कल्याणकारी योजनाओं की दी गई जानकारी

विकसित भारत संकल्प यात्रा पहुंची कोरबिड़गाव और शंकरपुर

हरिभूमि न्यूज ►► फ़रसगांव

विकसित भारत संकल्प यात्रा के तहत कोडागांव जिले से सभी ग्रामों में आयोजित ग्रामीणों को केंद्र सरकार की जनकल्याणकारी योजनाओं में बारे में बताया जा रहा है। इसी कड़ी में 28 दिसम्बर गुरुवार को विकसित संकल्प यात्रा रथ फ़रसगांव ब्लाक के ग्राम कोरबड़गांव और शंकरपुर पहुंची। जहां ग्रामीणों ने रथ का उत्साह पूर्वक स्वागत किया। इस आयोजन में ग्रामीणों को शासन की जनकल्याणकारी योजनाओं के बारे में बताया गया। जिसके बाद पात्रताअनुसार आवश्यक योजनाओं का लाभ लेने के लिए



ग्रामीणों ने आवेदन किया। कुछ ग्रामीणों के आवेदनों को तत्काल निराकरण किया गया तो कुछ ग्रामीणों में आवेदनों के निराकरण के लिए समय दिया गया है। वहीं स्कूली बच्चों ने सांस्कृतिक कार्यक्रम की प्रस्तुति भी दी गई।

किसानों को बताया गया ड़ोन कृषि का तरीका: कृषि विभाग द्वारा इन दोनों गांव में ड़ोन के किसानों से नैनो यूरिया का छिड़काव खेतों में करने का प्रदर्शन किया गया और बताया गया कि ड़ोन से बेहतर दक्षता के साथ भूमि के बड़े क्षेत्रों को

अध्यक्ष शीशकुमारी चनाप, उपाध्यक्ष शुक्लाल मरकाम, नोडल अधिकारी वीरेंद्र साहू, जेतन चौहान, स्थानीय जनप्रतिनिधि सहित सभी विभाग के अधिकारी कर्मचारी सहित ग्रामीण जन मौजूद रहे।



जा रहा है। चार साल बाद अग्निवीर के टर्म पूरा करने के बाद 25 प्रतिशत को स्थाई किया जाएगा और बाकी अग्निवीर को 10 प्रतिशत अर्धसैनिक बलों में आरक्षण दिया जाएगा। साथ ही बड़ी कंपनियों में प्रशिक्षित अग्निवीर को जॉब ऑफर दिया जाएगा। भर्ती फॉर्म भरते समय कोई जानकारी गलत तो नहीं है,

क्योंकि आगे उनको भर्ती प्रक्रिया से बाहर किया जा सकता है। इस दौरान कैप कमांडेंट लेफ्टिनेंट कर्नल सुरेंद्र फलस्वाल, लेफ्टिनेंट विजय प्रकाश साहू, श्यामलाल कुरें, कैप क्वार्टर मास्टर हेमलाल साहू, सुनील ठाकुर, प्रदीप कुले, महेश कुमार घरत तथा एनसीसी कार्यालय के कर्मचारी उपस्थित रहे।

खबर संक्षेप

अटल चौक से मॉडल हाट बाजार तक हुई सफाई



गीदम। सफाई सप्ताह अंतर्गत नगर पंचायत बारसूर के कर्मचारियों का दल मुख्य मार्ग अटल चौक से मॉडल हाट बाजार तक पहुंचा। दल की अगुआई पार्श्व वार्ड 3 श्रीमती दिनेश्वरी मांझी द्वारा किया गया। जिसमे निकाय के सफाई दरोगा श्रवण कुमार नाग व अन्य सफाई कर्मचारी उपस्थित थे। इस प्रकार की अभिनव पहल से नगर वासी काफी प्रसन्न नजर आ रहे है।

सुशासन स्थापित किए जाने का लिया संकल्प



बस्तर। नगर पंचायत बस्तर में भारत रत्न भारत के पूर्व प्रधानमंत्री स्व. अटल बिहारी बाजपेयी के जयंती पर नाई तालाब बस्तर में उनके छायाचित्र पर माल्यार्पण दीप प्रज्वलन कर सुशासन स्थापित किए जाने का संकल्प लिया। नाई तालाब में विशेष सफाई अभियान चलाकर स्वच्छता का संदेश दिया गया। इस कार्यक्रम में जिला पंचायत उपाध्यक्ष मनीराम करणप, वरिष्ठ भाजपा नेता रामानंद मिश्रा, भाजपा मंडल अध्यक्ष उदबो राम नाग, मण्डल, वीरेंद्र राजपुत्र, अरुण परिहार, डोमाय मोर्य, सालीना सेमसन, एवं एसडीएम ओम प्रकाश वर्मा, सीएमओ पीटीएम कृष्णा राव, एबीईओ सुशील तिवारी, चंद्रभान मिश्रा, उप अमीनीता रोहित नाग सहित व्याख्याता गण एवं कार्यालय के सभी कर्मचारी उपस्थित थे।

हल्बागढ़ बारसूर में धूमधाम से मनाया गया शक्ति दिवस



गीदम। जिले के हल्बा गढ़ बारसूर में अखिल भारतीय हल्बा-हल्बी आदिवासी समाज के द्वारा शक्ति दिवस समारोह का आयोजन किया गया। जिसमें पाली ग्राम एरपुंड, कौशलनार एरम गीदम के हल्बा समाज के सभी लोग शामिल हुए। शक्ति दिवस समारोह के अवसर पर समारोह स्थल से दंतेश्वरी मावली माता मंदिर तक कलश यात्रा निकालकर गांव के मावली माता के प्रांगण में दीप प्रज्वलित किया गया और सभा भवन में बस्तर और हल्बा जनजाति की आराध्य देवी माई दंतेश्वरी और पलकोट विद्रोह के जननायक शहीद गैद सिंह की प्रतिमा के समक्ष दीप प्रज्वलन के साथ ध्वजा रोहण कर विभिन्न संस्कृतिक रंगारंग कार्यक्रमों, वॉलीबाल, कबड्डी, दौड़ आदि कार्यक्रमों का आयोजन किया गया। साथ ही बारसूर गढ़ अध्यक्ष रामनाथ पुजारी और गढ़ सचिव हरिराम प्रधान के द्वारा विशेषकर फर्जी जाति प्रमाण - पत्र को रोकने को लेकर युवा वर्ग को जागरूक होने और हल्बा जनजाति की संस्कृति, रीति रिवाजों, परम्पराओं को बचाये रखने पर विशेष जोर दिया गया। गौरतलब है कि राज्य के बस्तर संभाग में निवासरत करने वाले आदिवासी जनजातियों में प्रमुख जनजाति हल्बा जाति के द्वारा प्रति वर्ष 26 दिसम्बर को अपने शौर्य बलिदान के सम्मान के रूप में शक्ति दिवस समारोह का आयोजन किया जाता है।

हसदेव अरण्य जंगल कटाई रोकने के लिए तहसीलदार को सौपा जापन



हसदेव अरण्य को बचाने को लेकर आदिवासी युवा छात्र संगठन के द्वारा बस्तर तहसीलदार को जापन सौपा गया। आदिवासी युवा छात्र के ब्लॉक सचिव ओमेश्वर करणप ने बताया कि पूरा विश्व ग्लोबल वार्मिंग की संकट से जूझ रहा है। हमारा देश भारत सहित पूरा विश्व वृक्षों और वनों के संरक्षण को लेकर चिंतित है। सभी पर्यावरण प्रेमी एवं आदिवासी युवा छात्र संगठन एक-एक वृक्ष को बचाने और उसके संरक्षण के लिए चिंतित रहते हैं ऐसी परिस्थितियों में सूरजपुर-सरगुजा जिलान्तर्गत परसा कोलब्लाक आवंटन

बैंक में कर्मचारी की कमी, ग्राहकों को हो रही परेशानी

खाताधारक घंटों लाइन लगाकर हो रहे परेशान



हरिभूमि न्यूज ►► दंतेवाड़ा दंतेवाड़ा जिला मुख्यालय सेंट्रल बैंक ऑफ इंडिया जो की दंतेवाड़ा की बड़ी ब्रांच है, जहां पर हजारों की संख्या में खाते हैं, लेकिन कर्मचारियों की कमी के वजह से एक काम के लिए घंटों लाइन में लगना पड़ता है, जहां देखा जाए तो सभी बैंकों में 8 से 10 कर्मचारी कार्यरत होते हैं, वहीं दंतेवाड़ा में स्थित मेन ब्रांच में कुल 5 कर्मचारी है जिसमें एक ब्रांच मैनेजर एक असिस्टेंट मैनेजर और एक कैशियर

एक गार्ड और एक प्यून है। जब इस परेशानी को लेकर बैंक मैनेजर से पूछने पर बात चीत में बताया की छुट्टी के दिन भी काम करते हैं और देर रात तक काम करने के बाद भी काम खतम नहीं होता। लोगों का कहना है की सुबह कोई काम के लिए आते हैं तो दोपहर हो जाता है क्योंकि लाइन बहुत लम्बी होती है। हमारा नंबर आते आते समय लग जाता है जिसके वजह से हमारा कभी काम नहीं हो पाता है। ऐसे में कर्मचारियों के न होने पर लोगों को परेशानी का सामना करना पड़ रहा है।

एटीएम आज भी कई ग्राम पंचायतों में बंद

आपको बता दें कि सेंट्रल बैंक ऑफ इंडिया बैंक के सर्विस से दंतेवाड़ा जिले के लोग काफी परेशान हैं और बैंक के कर्मचारी स्टाफ की कमी से परेशान हैं। यह बैंक दंतेवाड़ा जिले के कई ग्राम पंचायतों में सेंट्रल बैंक ऑफ इंडिया का एटीएम लगाया गया था। लेकिन वह एटीएम किसी भी पंचायत में चल नहीं पाया, ग्रामीण एटीएम का लाभ ही नहीं ले सके और यह सेंट्रल बैंक ऑफ इंडिया का एटीएम आज भी कई ग्राम पंचायतों में बंद पड़ा है।

आस्था विद्या मंदिर जावंगा में विभिन्न प्रतियोगिता एवं वृक्षारोपण किया

हरिभूमि न्यूज ►► गीदम

भारत सरकार के निर्देशानुसार व केंद्रीय माध्यमिक शिक्षा बोर्ड एवं लोक शिक्षण संचालनालय रायपुर छत्तीसगढ़ शासन के सहयोग से जिला शिक्षा विभाग दंतेवाड़ा तत्वावधान में वीर बाल दिवस गीदम विकासखंड के एजुकेशन सिटी जावंगा स्थित आस्था विद्या मंदिर इंग्लिश मीडियम स्कूल में मनाया गया।

कार्यक्रम में मुख्य अतिथि दंतेवाड़ा विधायक चैतराम अटामी एवं विशिष्ट अतिथि गीदम जनपद पंचायत अध्यक्ष अंति वेक, जनपद पंचायत सदस्य राजेश करणप, शाला प्रबंधन समिति अध्यक्ष बमोडा राम कोवासी, पूर्व जिला पंचायत उपाध्यक्ष मनीष सुगना, राकेश कुशवाहा, रेलवे बोर्ड सदस्य दीपक बाजपेई, समाजसेवी डॉ बुधरी ताती, जसवीर नेगी, पार्श्वद श्रीकांत राव उपस्थित रहे। आस्था विद्या मंदिर के प्राचार्य गोपाल पांडे, उपप्राचार्य प्रमोद गुप्ता एवम रवींद्रनाथ पाणिग्रही ने अतिथियों एवं जनप्रतिनिधियों को पुष्पगुच्छ भेंट कर स्वागत किया। इस आयोजन में वीर बालक बाबा जोरावर सिंह और बाबा फतेह सिंह की शहादत को याद कर उनकी गाथा का वर्णन



किया एवं श्रद्धांजली अर्पित की गई। वीर बालकों का स्मृति में आस्था विद्या मंदिर के परिसर में वृक्षारोपण कार्यक्रम भी किया गया। वीरता एवं बलिदान का परिचय देते हुए विद्यार्थियों के बीच विभिन्न गतिविधियों जैसे भाषण, निबंध एवं चित्रकला प्रतियोगिताएं आयोजित किया गया। मंच संचालन रावि प्रकाश ठाकुर एवं प्रतियोगिता कार्यक्रम का संचालन अमृजुरी विश्वनाथ ने किया। प्रतियोगिता में विजेताओं को प्रथम, द्वितीय एवं तृतीय पुरस्कार से सम्मानित किया गया। विधायक चैतराम अटामी ने कहा की सिख धर्म के दसवें गुरु गुरुगोविन्द सिंह के प्रकाश पर्व को प्रधानमंत्री नरेंद्र मोदी ने घोषणा की थी कि गुरु गोविंद सिंह के छोटे साहिबजादे जोरावर सिंह और फतेह सिंह की शहादत को याद करते हुए 26 दिसंबर को वीर बाल दिवस मनाया जायेगा।

मधोता में विकसित भारत संकल्प यात्रा के तहत संकल्प शिविर का हुआ आयोजन

हरिभूमि न्यूज ►► बस्तर

विकसित भारत संकल्प यात्रा के तहत शासकीय योजनाओं के प्रचार के लिए एलईडी वेन बस्तर विकासखंड के मधोता 1 और 2 में पहुंची और केन्द्र सरकार की कल्याणकारी योजनाओं की जानकारी देने हेतु विकसित भारत संकल्प शिविर का आयोजन किया गया।कार्यक्रम के मुख्य अथिति जिला पंचायत उपाध्यक्ष मनीराम करणप जनपद उपाध्यक्ष मोहन मोर्य कार्यक्रम में शामिल हुए। कार्यक्रम में राजस्व विभाग, खाद्य विभाग, कृषि विभाग, स्वास्थ्य विभाग, पशुधन विकास विभाग, महिला एवं बाल विकास विभाग, सहकारी



बैंक, भारतीय स्टेट बैंक के द्वारा स्टॉल लगाकर पात्र हितग्राहियों को योजनाओं का लाभ दिया गया। कार्यक्रम में प्रधानमंत्री नरेन्द्र मोदी के मंशानुरूप विकसित भारत बनाने के लिए ग्रामीणों द्वारा शपथ लिया गया। साथ ही एलईडी वैन के माध्यम से शासन की योजनाओं

गीदम ब्लॉक के ग्राम पंचायत कोरलापाल व रोंजे पहुंची विकसित भारत संकल्प यात्रा



हरिभूमि न्यूज ►► गीदम

केन्द्र सरकार की फ्लैगशिप योजनाओं से सभी हितग्राहियों को लाभान्वित करने के उद्देश्य से शुरू की गयी विकसित भारत संकल्प यात्रा का आयोजन गीदम ब्लॉक के ग्राम कोरलापाल और रोंजे में किया गया। शिविर स्थल में भारत सरकार संयुक्त सचिव श्रीमती यतिंदर प्रसाद की उपस्थिति में हितग्राहियों को शासन की जनकल्याणकारी योजनाओं को जानकारी देने के साथ-साथ उन्हें लाभान्वित भी किया गया। शिविर में राजस्व खाद्य, कृषि स्वास्थ्य, पशुधन विकास महिला बाल विकास विभागों तथा सहकारी बैंक भारतीय स्टेट बैंक के द्वारा स्टॉल लगाकर ग्रामीणों को योजनाओं के सम्बध में विस्तृत जानकारी दी गयी साथ ही उन्हें लाभ उठाने के लिए प्रेरित किया गया। संकल्प यात्रा स्थल में छात्र-छात्राओं द्वारा सांस्कृतिक कार्यक्रमों प्रस्तुति दी गयी। साथ ही ग्रामीणों द्वारा प्रधानमंत्री नरेन्द्र मोदी के



विधायक हुए शामिल

ग्राम पंचायत रोंजे में आयोजित विकसित भारत संकल्प यात्रा में दंतेवाड़ा विधायक चैतराम अटामी, जनपद पंचायत गीदम अध्यक्ष अंति वेक, सरपंच ग्राम पंचायत रोंजे दुर्गा तामो शामिल हुई। विधायक चैतराम अटामी ने कहा की भारत सरकार की महत्वपूर्ण योजनाएं आयुष्मान भारत, प्रधानमंत्री आवास योजना, किसान सम्मान निधि, किसान क्रेडिट कार्ड, स्वच्छ भारत अभियान, जल जीवन मिशन अंतर्गत हर घर जल योजना, जन धन योजना, पुरक्षा बीमा, जीवन ज्योति बीमा, अटल पेंशन योजना जैसी शासन की महत्वपूर्ण योजनाएं लोगों तक पहुंच रही है। जिनसे लोगों को लाभ मिल रहा है और लोग अपने अनुभव साझा कर रहे हैं।

मंशानुरूप विकसित भारत बनाने के लिए शपथ भी लिया गया। इस मौके पर अपर कलेक्टर संजय कनौजे, संयुक्त कलेक्टर हिमाचल साहू, एसडीएम अभिषेक तिवारी, जनपद पंचायत गीदम सीईओ क्रांति ध्रुव किसान सहित अन्य अधिकारी उपस्थित थे।

कस्तूरी की टीम ने किया ट्राफी पर कब्जा



बकावंड। विधायक बस्तर लखेश्वर बघेल ने बकावंड विकासखंड अंतर्गत बोरीगांव में आयोजित क्रिकेट प्रतियोगिता के समापन अवसर पर पुरस्कार वितरण किया और दशपाल मैथोडिस्ट चर्च पहुंचकर मसीही समाज के लोगों को प्रमू यीशु के जन्मदिन क्रिसमस की शुभकामनाएं दी। विधायक लखेश्वर बघेल ने चर्च में कैच काटकर क्रिसमस सेलिब्रेट किया। बोरीगांव में क्रिकेट टूर्नामेंट का आयोजन किया गया था, जिसमें कस्तूरी की टीम ने ट्राफी पर कब्जा जमा लिया। राजीव युवा मित्रान क्लब के तत्वावधान में में आयोजित क्रिकेट मैच के समापन कार्यक्रम के मुख्य अतिथि लखेश्वर बघेल थे। क्रिकेट का फाइनल मुकाबला कुम्हारवांड और कस्तूरी के मध्य खेला गया। मैच काफी रोमांचक रहा कुम्हारवांड ने पहले बल्लेबाजी करते हुए 12 ओवर में 88 रनों का विशाल स्कोर खड़ा किया। कस्तूरी के बल्लेबाजों ने भी अपने खेल का लोहा मनवाते हुए 12 ओवर में 5 रन से जीत हासिल कर ली। इस दौरान पार्श्वद उदयनाथ जेन्स, वीरेंद्र सेठिया, रघुनाथ कश्यप, विजय चंद्राकर, निर्या चंद्राकर, मजहर खान, जितेंद्र तिवारी, श्रवण, विमल बिसाई, राजेश चंद्राकर, तुलसी राम, राजेश कुमार, लैखन एवं ग्रामीण उपस्थित थे।

राष्ट्रीय स्तर के अवेकस प्रतियोगिता के लिए जिले के 8 विद्यार्थियों का चयन



बीजापुर। राज्य स्तरीय अवेकस प्रतियोगिता का आयोजन बस्तर हाईस्कूल जगदलपुर में सुबह 10 बजे से 12 बजे तक किया गया था। इस प्रतियोगिता में भाग लेने के लिए पूरे छत्तीसगढ़ से कुल 7233 बच्चों ने क्वालीफाई राउंड की परीक्षा दी थी, जिससे 427 बच्चों का चयन राज्य स्तरीय प्रतियोगिता के लिए हुआ। इन 427 प्रतिभागियों ने अपनी उच्चतम क्षमता और ज्ञान का प्रदर्शन करके हुए इस अद्वितीय मुकामले में उत्कृष्टता प्राप्त की। जिन्होंने अलग-अलग स्तरों के लिए 100 प्रश्नों की 15 मिनट की समय सीमा में हल करने का प्रयास किया। इस प्रतियोगिता में मुख्यतः बीजापुर जिले के छात्रों ने राष्ट्रीय अवेकस प्रतियोगिता 2024 के लिए अपनी स्थान पक्की कर ली है। जिसमें अंका कड़वी पोटाकेबिन, बासागुड़ा, रोहण वैजाम पोटाकेबिन, मटवाड़ा, कीर्ति पसपुल बीजापुर सम्मती धुर्वा कव्या पोटाकेबिन, तिम्मपुर, सैदुराम कोसम पोटाकेबिन, माटवाड़ा, राजेश सेमला पोटाकेबिन, बासागुड़ा, आंचल पुनेम नैमैड, ज्योति पसपुल नैमैड सभी विजेता खिलाड़ियों को कलेक्टर राजेन्द्र कुमार कटारा एवं जिला शिक्षा अधिकारी बलिराम बघेल ने उनके उज्ज्वल भविष्य की शुभकामनाएं देते हुए निरंतर प्रगति करने के प्रेरित किया।

प्राकृतिक आपदा पीड़ित 2 परिवारों को 8 लाख की आर्थिक सहायता जगदलपुर। कलेक्टर विजय दयाराम के. द्वारा राजस्व पुस्तक पापत्र 6-4 के तहत प्राकृतिक आपदा पीड़ित परिवारों को 8 लाख रूपए की आर्थिक सहायता राशि प्रदान करने की स्वीकृति दी गई है। जिसके तहत तहसील लोहण्डीगुड़ा ग्राम बिन्ता के निवासी उपेन्द्र की मृत्यु सांप काटने से पिता भारत को, ग्राम मटनार के निवासी नानीराम की मृत्यु पानी में डूबने से पिता सोमारू को 4-4 लाख रूपए की आर्थिक सहायता राशि स्वीकृति दी गई है।

धान बोनस मिलने पर जिले के कृषक हुए गद-गद

हरिभूमि न्यूज ►► दंतेवाड़ा

धान का बोनस की राशि मिलने पर जिले के कृषकों के चेहरों पर रौनक आ गयी है। उल्लेखनीय है कि प्रदेश के मुख्यमंत्री विष्णु देव साय के नेतृत्व में छत्तीसगढ़ सरकार द्वारा किसानों को दो साल के धान खरीदी का बोनस कृषक भाईयों के खातों में अंतरण किया था। विगत दिवस देश के पूर्व प्रधानमंत्री अटल बिहारी वाजपेयी के जन्मदिवस के अवसर पर 25 दिसंबर को छत्तीसगढ़ के सभी जिलों में सुशासन दिवस मनाया गया था। इस क्रम में प्रधानमंत्री नरेन्द्र मोदी की गारंटी के तहत मुख्यमंत्री विष्णु देव साय के द्वारा खरीफ विणपन वर्ष 2014-15 एवं 2015-16 के धान का बकाया बोनस राशि उनके

बैंक खाते में डीबीटी के माध्यम से अंतरित की गई थी। इस क्रम में धान बोनस के हितग्राहियों मे से एक गीदम निवासी कृषक पूरनचंद सोनी ने अपने विचार व्यक्त करते हुए कहा कि सरकार ने जो निर्णय लिया है और पिछले दो साल का बोनस जो दिया है। कृषक के हित में है, और सरकार से ऐसी आशा करते हैं कि कृषकों के हित में ऐसा निर्णय होता रहने चाहिए। मैं सभी कृषक भाईयों की और से सरकार को धन्यवाद ज्ञापित करता हू। उन्होंने आगे बताया कि सरकार के द्वारा उनके खाते में 2014-15, 2015-16 दो साल के बकाया बोनस की राशि 64 हजार 480 रूपए मिले हैं। और इस बोनस के पैसे से उन्होंने अपनी कृषि कार्य एवं भूमि मरम्मत में लगाने की बात कही।

घर बैठे लोन पायें

• LOW INTEREST RATE •

बिजनेस लोन पर्सनल लोन होम लोन कार लोन मॉर्गेज लोन

LOW PROCESSING FEE

कारगिल चौक, सुन्दर नगर, रायपुर (छ.ग.), मो. 9343916614

ITR फाईल करने का अंतिम अवसर 31 दिसम्बर तक

लोन लेने के लिए आज ही ITR बनवायें

मात्र- 499/-

ITR GST

यशवंत एवं श्री धनवन्तरी हॉस्पिटल

तात्यापारा चौक, जी.ई.रोड, रायपुर (छ.ग.) फोन: 0771-2234153, 4074154

● Revision TKR, THR

● जोड़ प्रत्यारोपण सर्जरी (TKR, THR)

● अत्याधुनिक ऑपरेशन थियेटर एवं उपकरण

● विशेष अर्थराइटिस क्लीनिक

सुबह 10.30 to 2.30 pm., सायं 7.00 to 8.30 pm.

8817428621, 6265421645

मिरेकलस होम्योपैथी हॉस्पिटल

छत्तीसगढ़ में प्रथम होम्योपैथी मेडिसीन पर एम.डी.

डॉ. ए.के. चौरसिया (एम.डी.)

छत्तीसगढ़ में होम्योपैथी की वरिष्ठ चिकित्सा, प्रोफेसर महाराजा प्रताप कॉलेज, रायपुर (छ.ग.)

रायपुर : कटार कालचर तपस्विनी चिकित्सक के चयन मो. 9406004581

बिलासपुर : वीरसिंह पन्ना, बेलत चौक, खान लखौी के पास, मो. 78690448192

जड़ से इलाज

ठण्ड पर जोड़ो पर दर्द, गठियावात, नशों में दर्द का संपूर्ण निदान।

L4-L5 नशों में दवाव, शूलपन, सयाटिका, दोनों पाव पर दर्द, अकड़न।

घुटना - घुटने पर सूजन, दर्द, ज्यादा चलने पर बैठकर उठने पर दर्द, एड़ी, कंधा, कोहनी, गर्दन दर्द का संपूर्ण निदान।

विज्ञापन हेतु संपर्क करें: 0771-4242213, 7987119756, 9303508133

